

СМЕРЦЬ НЯМЕЦКІМ АКУПАНТАМ!

Комунастычнаа Партия (большэвікоў) Беларусі

Большэвік ПАЛЕССЯ

Орган Палескага аблкома і Мазырскага гаркома КП(б)Б

№ 34 (2040) | Чацвер, 10 чэрвень | 1943 г.

Больш ініцыятывы і самастойнасці

Наступіла лета—лепшая па-
ра для партызанскай бараць-
бы. На службе ў партызана—і
цёплае надвор'е, і распушці-
шыся лес, і зялёнае поле.
Зараз, як ніколі, ёсь магчы-
масць пабольш біць немцаў.

Большасць партызанскіх
брыйад і атрадаў па-сапраўдна-
му змагающа супроць нямец-
ка-фашистскіх захопнікаў. Мож-
на прывесці для прыкладу
брыйаду імені Чапаева. За май-
месяц чапаеўцы пусцілі пад
адкос і абстралялі 17 варожых
эшалонаў, знішчылі або паш-
кодзілі 16 паравозаў і 134 вагоны,
забілі 529 гітлераўцаў.
Сакрэт поспехаў гэтай брыгады
заключаецца ў tym, што
кожны атрад тут заўсёды зна-
ходзіцца ў стане актыўнай
баявой дзеянасці, кожны дзень
тут напоўнены кішучай бараць-
бой з крыавым ворагам.

Так могуць і павінны вая-
ваць усе партызанскія атрады.
Не трэба чакаць, пакуль на-
ступіць выпадак для таго, каб
сутыкнучы з немцамі. Немцаў
трэба шукаць і знаходзіць,
знаходзіць і біць, біць усюды
і ўсімі сродкамі, трymаць іх
у стане паўсядзённага напру-
жання, бесперапынку вымат-
ваць іх сілы.

Есць яшча такія кіраўнікі
атрадаў, якія чакаюць, пакуль,

надыйдзе „зручны” момант,
пакуль будзе атрыманы чарговы
загад і т.д. Адсіжванне і ча-
канне роўна здрадзе. Нельга
адсіжвацца і чакаць, калі во-
раг топча сваімі бруднымі на-
гамі нашу свяшчэнную зямлю,
руйнуе і паліць нашы гарады
і сёлы, тысячамі знішчае наша
мірнае насельніцтва.

Прага поместы фашысцкім
бандытам расце ў нашых на-
родных месціцаў з кожным
днём. Неабходна, каб казан-
дзіры і камісары, партызаны і
коўсамольскія арганізацыі ат-
радаў узначальвалі баявую
актыўнасць мас, пакіроўзім-
яе на штедзянную і бязлітас-
ную барацьбу.

Больш ініцыятывы і сама-
стойнасці! Вышукваць новыя
формы і метады барацьбы з
ворагам, неадкладна іх прымя-
ніць і ажыццяўляць, біць нем-
цаў там, дзе яны гэтага не
чакаюць, наносіць ім удары ў
самыя адчувальныя месцы —
вось баявия задачы кожнага
атрада.

Чырвоная Армія зараз рых-
туеца да новых, рашаючых
сражэнняў з нямецкімі акупан-
тамі. Наш забавязак — „усімі
сіламі дапамагаць Чырвонай
Армії ў яе барацьбе з подлы-
мі гітлераўскімі прыгнятальнікамі” (Сталін).

Буйнейшая перамога Савецкага Ладу

Ваеннаа Пазына размешчана на суму 20 мільярдаў
121 мільён рублёў

5 чэрвень 1943 г. Урад Саюза ССР выпусціў Другую
Дзяржаўную Ваенную Пазыку на суму 12 мільярдаў рублёў. К
канцу першага дня падпіскі Пазыка была размешчана па 14
мільярдаў 561 мільён рублёў. На 6 чэрвень сума падпіскі скла-
дае 20 мільярдаў 121 мільён рублёў, што азначае перавыка-
ванне на 8 мільярдаў 121 мільён рублёў. Падпіска працягваецца.

Поспех Пазыкі — сведчанне велізарнай сілы совецкага ладу,
небывалага маральна-палітычнага адзінства нашага народа,
яго згуртаванасці вакол большэвіцкай партыі, Совецкага Урада
і вадіка Сталіна.

ПРАЧЫТАЙ І ПЕРЛАЙ ДРУГОМУ

Налёт нашай авіяцыі на чыгуначны вузел Унечы

У ноч на 7 чэрвень наша авіяцыя даль-
няга дзеяння зрабіла буйны налёт на чы-
гуначны вузел Унечы (Орлоўская областъ)
і бамбардиравала склады Соепрыпасаў,
узвраення, гаручага і скапленні чыгунач-
ных эшалонаў праціўніка. Усе нашы сама-
лёты, акрамя аднаго, зварнуліся на сва-
базы.

На франтах Айчыннай вайны

(Агляд з 6 па 9 чэрвень)
Нашай авіяцыяй у Рыжскай зэтоцы паточлен нямецкі транспарт, у Балтыцкім моры — транспорт і тро старажавых кацеры, у Барэнцевым моры — транспорт, у Чорным моры — тро баржы і пяць кацераў з войскамі і боепрыпасамі праціўніка.

На Захаднім фронце нашы часці знішчылі да 1000 нямец-
кіх салдат і артілерію, разбілі мсога двотаў праціўніка.

У рабне Балаклі рота пя-
хоты праціўніка пры падтрым-
цы танкаў атакавала наша ба-
явое ахранение. У выніку ка-
роткай схваткі немцы былі
адкінуты на заходнія рубяжы.
На полі бою засталося да 100
варожых трупіў. Нашы лётчы-
кі пасадзілі на савецкай тэрыторыі бамбардироўшчык праціўніка. Німецкія лётчыкі
ўзяты ў палон.

За тыдзень, з 30 мая па 5
чэрвень ўключна, у паветра-
ных баях, на аэрадромах пра-
ціўніка, агнём зенітнай арты-
леры і войск знішчана 752 нямецкіх самалётаў. Нашы стра-
ты — 212 самалётаў.

Новыя ўдары па аэра- дромах праціўніка

9 чэрвень буйныя злучані
нашай авіяцыі нанеслі новыя
магутныя ўдары па аэрадромах
пратіўніка. Бамбардироў-
цы падвергліся 6 нямецкіх аэрадромаў. Знішчана і паш-
коджана, па меншай меры, 150-160 самалётаў. Узарвана некалькі буйных складаў з
боепрыпасамі і гаручым. Пад-
палаена многа аэрадромных збудаваній, у tym ліку не-
калькі ангары.

З баявога задання не звар-
нуўся 21 наш самалёт.

ПАРТЫЗАНЫ НІ ДНЁМ, НІ НОЧЧУ НЕ ДАВАЙЦЕ СПАКОЮ НЯМЕЦКІМ РАЗБОЙНИКАМ!

Вывучаем волыт партизанской барацьбы

Раней мы білі ворага, галоўным чынам, з засад. У апошні час нам прышлося сутыкнудца з атрадаў і непасрэдна, лоб у лоб. Гэта нас прымусіла на новаму паставіць баявую вучобу ў атрадэс, арганізаваць яе ў адпаведнасці з набытым вопытам партизанскай барацьбы.

У атрадзе ўведзена суровая рэгламентацыя дня. Зараз траста ваяваць, біць каварнага ворага, а не адсіжвацца ў кустах—гэта ўсвядоміў кожных партизан. Усе байцы, "свабодныя ад баявых аморацый, щодзённа абучаюцца не менш 7 гадзін.

Абучэнне праводзіць камандны састаў, які ў сваёй большасці складаецца з франтавікоў і старых партызан. Камандаванне атрада разам з камандзірамі рот абмяркоўваюць тэматыку і методы абучэння,

а потым праводзяць інструктаж малодшага каманднага састава.

Вялікую ўагу мы надаём таму, каб боец умёў выбіраць месца та полі бои, каб ён мог прымяніцца да любой аbstаноўкі. Дабіваемся таго, каб кожны партызан валодаў рознастайнымі відамі ачынай і трафейнай зброі, каб ён метка стралю і змог у любы час ліквідаваць магчымыя затрымкі ў стральбе.

Выкарыстоўваючэ ўсяго вольнае часу для баявой вучобы і чоткі распарацак дні рэзка павысілі боесадольнасць атрада, з'едналі атрад у згуртаваны калектыв, гатовы выканаць любое заданне ў барацьбе з нямецка-фашисткімі захопнікамі.

Рыгор А. — начальнік штаба Н-скага атрада.

КОНІКІ

Да штаба пад'ехала група коннікаў. На іх шапках ярка вырысоўваліся чырвоныя зоркі. Вісёўшыя за плячыма аўтаматы паблесквалі пад праменіямі сонца. Э кавалерыйскай лоўкасцю адзін з іх саскочыў з сядла і накіраваўся да памяшкання штаба.

— Таварыш камандзір брыгады! — далажыў ён. — Намі ўстаноўлена, што група гітлератаў арудуе ў вёсцы Г. Другая група фашистаў рухаецца па шляху да вёскі С.

Тут-же камандзір брыгады дае адпаведны распараджэнні.

Адважныя партызаны хутка перарэзалі гітлератаў шлях адходу і звініцу напалі на іх. Перапалоханыя фашисты

кінуліся бегчы, але тут іх сустрэлі нашы партызаны — коннікі Міхась С., Архін А., Марцін Г. і другія. На сваіх скакунах яны наляталі на ўдзякаўшых фрыцаў і расстрэльвалі іх ва ўпор.

Дасканалае веданне мясцовасці, уменне перахітрыць ворага, смеласць і адвагу праявілі ў баю з фрыцамі коннікі Якаў М., Владзімір Я., Андрэй Л., Міхась Н. і рад іншых. Чотка і звесчава яны забяспечвалі разведку і сувязь з каманднімі пунктамі.

Днём і начу, у любых умовех партызаны-коннікі выдатна выконваюць любое баявое заданне.

Р. П. Партизанская брыгада тав. М.


Рашуча і смела

За час сваёй дзейнасці пад'ўнай група партызанскага атрада тав. А. пусціла пад адкос 7 эшалонаў з жывой сілай і тэхнікай ворага. Акрамя гэтага, падрыўнікі ўзварвалі адну вадакачку і тры чыгуначныя масти.

Рашуча і смела дзейнічаюць Іван К., Валенціна Г., Міхась Л., Павел Ж., Нікалаў Г. Кожны

з іх прыкладае ўсе намаганні ктому, каб павялічыць свой баявы рахунак новымі ўдарамі па камунікацыях ворага. Нідаўна яны пусцілі пад адкос адзін варожы эшалон. Пры крушэнні разбіт наравоз, 24 вагоны з боспрынасамі і 2 класных вагоны з фрыдамі.

Сцяпан К. Н-скі партызанскі атрад.



Бронебойшчыкі Н-скага партызанскага атрада днёмі абстралілі нямецкі эшалон. Э першых-жа стрэлу з двух супроцтанковых ружжаў эшалон спыніўся. Бронебойна-запальвочымі кулямі паравез выведзен са строю. Знішчана многа гітлератаў.

Ариадзь С.

Група байцуў з атрада тав. Б. 2 чэрвеня замініравала шлях паміж двумя нямецка-паліцэйскімі гарнізонамі. Немцы, ехаўшы на аўтавозі, паскочылі на міну. Ад кошлага ўзрыва машина ўзляцла ў паветра. 11 немцаў забіты.

Змірок Ц.

Падрыўнікі Н-скага партызанскага атрада ўзварвалі на чыгуначнай станцыі С. воданапорную трубу вадакачкі. Станцыя была затоплена. Вадакачка выведзена са строю на некалькі сутак.

Адам М.

Нарэшце, мы свабадней ўздыхнулі

Доўга арудвалі ў нашай вёсцы гітлератаў. Звішы сваё бандыцкае гняздо, яны пастрымалі ў стане настаянага страху, грабілі наша добро, здэскваліся над нашымі людьмі і знішчалі іх.

Мы ведалі, што партызаны адномсціць крыжавым бандытам за іх злодзяніні, і з нецярпением чакалі прыходу народных абарозцаў. Гэты час наступіў. Партизаны знішчылі ўсе гітлератаўскія ўмацаванні і выбілі фашистаў з сяла.

Нарэшце, мы свабадней ўздыхнулі. З вялікім захапленнем мы чытаем совецкія газеты і лістоўкі, слухаем павіны з нашай вялікай Савецкай Радзімы. Ад гітлератаў сэрца мы ўдзячны народным месціцам і гатовы аказваць ім усюную дапамогу.

Віктар Д. — селянін вёскі К., Н-скага раёна.

Рэдакцыйная колегія